

## خبراء الاحرار

مجلس احرار اسلام پاکستان کی سرگرمیاں

ملک پر بدرتین اسلام دشمن گروہ کی حکومت ہے: (قائد احرار سید عطاء لمبیمن بخاری)

وہاڑی (۱۴ فروری) مجلس احرار اسلام پاکستان کے امیر سید عطاء لمبیمن بخاری نے کہا ہے کہ ملک پر بدرتین اسلام دشمن گروہ کی حکمرانی ہے۔ صدر پروز یہود و نصاریٰ کی پسندیدہ شخصیت ہیں اور دنیا بھر کے کفار و مشرکین ان کی پشت پر ہیں۔ ان خیالات کا اظہار انہوں نے ضلع وہاڑی کے دوروزہ تفظیلی دورہ کے دوران احرار کارکنوں کی مختلف نشتوں سے خطاب کرتے ہوئے کیا۔ انہوں نے کہا کہ حکمرانوں نے قادیانیت نوازی کی حد کر دی ہے۔ ہمارا ایمان ہے کہ خاتم النبیین ﷺ کے غداروں اور دشمنوں سے دوستی کرنے والا ضرور ایک دن اللہ کے عذاب کا شکار ہو گا۔ انہوں نے کہا کہ مجلس احرار اسلام عقیدہ ختم نبوت کے تحفظ، محاسبہ مرزا نیت اور پاسپورٹ میں مذہب کے خانہ کی بجائی کے لیے اپنی جدوجہد جاری رکھے گی۔

قائد احرار مظلہ نے وہاڑی شہر میں حاجی سلطان، قاری عبدالرشید، گڑھاموڑ میں حاجی محمد اقبال، حافظ گوہر علی، صوفی ربان نواز، حافظ لیاقت علی، صوفی محمد یوسف، حافظ محمد امین، شیخ غلام رسول، حفیظ اللہ اور دیگر کارکنان سے ملاقات کی۔ مدرسہ ختم نبوت گڑھاموڑ کی تعمیر کے سلسلہ میں مشاورت کی۔ نیز حاجی احمد یار بھٹی اور حاجی ذوالقدر بھٹی کے بڑے بھائی کے انتقال پر ان کے ہاں جا کر تعلیمات کی۔ بعد نمازِ جمعرت مسجد اللہ والی گڑھاموڑ میں خطاب فرمایا۔ چودھری محمد حنیف، چودھری محمد افضل (بھٹے والے اڈہ غلام حسین) ملاقات کے لیے تشریف لائے۔ مدرسہ ختم نبوت کرم پور میں حافظ عبد العزیز کے ہاں تشریف لے گئے۔ اسی طرح چک ۸۸۲ بیلوی میں حافظ گوہر علی کے ہاں رات قیام فرمایا۔ اس دوروزہ دورہ میں قائد احرار نے کارکنوں کو تعلیمی عمل مضبوط کرنے کی ہدایت بھی دیں۔

حضرت سیدنا حسینؑ کی زندگی اور شہادت امت کی رہنمائی کا درجہ رکھتی ہے

چیچے وطنی میں ”مجلس ذکر حسین“ سے سید محمد کفیل بخاری اور دیگر مقررین کا خطاب چیچے وطنی (۸ محرم ۱۴۲۶ھ۔ ۱۸ فروری ۲۰۰۵ء) مجلس احرار اسلام پاکستان کے ڈپیسیکٹری جنرل سید محمد کفیل بخاری نے کہا ہے کہ تمام کے تمام صحابہ کرام حضور اکرم ﷺ کے ارشاد گرامی کی روشنی میں ہدایت یافتہ اور ستاروں کی مانند ہیں اور اس مقدس جماعت میں سے جس کی بھی پیروی کی جائے گی، وہ جنت میں لے جائے گا۔ وہ مجلس احرار اسلام کے

زیر اہتمام مرکزی مسجد عثمانیہ چیچ وطنی میں سالانہ "مجلس ذکر حسین" کے بڑے اجتماع سے خطاب کر رہے تھے۔ انہوں نے کہا کہ شہید غیرت سیدنا حسینؑ کی زندگی اور شہادت پوری امت کے لیے رہنمائی کا درجہ رکھتی ہے۔ حادثہ کربلا یہودیت، محبیت اور راہضیت کی اسلام اور مسلمانوں کے خلاف خطرناک سازشوں کا تسلسل تھا۔ انہوں نے کہا کہ سبائی فتنے کی تباہ کاریوں کا شکار ہونے والے پیشہ و رواعظین نے واقعہ کربلا کو سراسر غلط رنگ دے کر امت کے عقیدے کو بر باد کیا ہے۔ یہی جاہل واعظین من گھڑت روایات کا سہارا لے کر صحابہ کرام پر تنقید کر کے توہین صحابہ کے مرتب ہوئے۔ انہوں نے کہا کہ سیدنا حسینؑ کو سبائی ٹولے نے دھوکہ دے کر شہید کیا۔ سیدنا حسینؑ سے محبت ہمارے ایمان کا حصہ ہے اور ہم کربلا میں ان کے اجتہادی موقف کو حق بخچتے ہیں۔ سید محمد کفیل بخاری نے بعد نمازِ عشاء مسجد صدیق اکبر مدرسہ اسلامیہ فرید ٹاؤن ساہیوال میں تقریب تقسیم اسناد میں بھی شرکت کی اور علوم قرآن کی فضیلت پر خطاب کیا۔ ان سے قبل مدرسہ اسلامیہ کے مہتمم مفتی ذکاء اللہ اور دیگر مقررین نے بھی خطاب کیا۔ احرار رہنمای جناب عبداللطیف خالد چیمہ اور رانا قمر الاسلام بھی اس موقع پر موجود تھے۔

### سیدنا حسینؑ امن کے داعی اور اسلامی حکومت کے استحکام کے علمبردار تھے

#### سانحہ کربلا یہودا ن خیر اور منافقین عجم کی دہشت گردی کا نتیجہ تھا

ملتان (۱۰ اربعین ۱۴۲۶ھ۔ ۲۰ فروری ۲۰۰۳ء) مجلس احرار اسلام پاکستان کے امیر سید عطاء العمیس بخاری نے کہا ہے کہ سیدنا حسینؑ امن کے داعی اور اسلامی حکومت کے استحکام کے علمبردار تھے۔ وہ یہود و نصاریٰ کی اسلام دشمن سازش کا شکار ہوئے۔ انہوں نے شہادت قبول کر لی مگر امت کو غیرت و محیت کا لاثانی درس دے گئے۔ سیدنا حسینؑ کا اجتہاد حق تھا۔ انہوں نے اقتدار پر قبضہ کرنے کی کوئی بھی کوشش نہیں کی اور نہ ہی مسلمانوں سے اپنی بیعت یا حکومت کے قیام کا مطالبہ کیا بلکہ وہ نظام حکومت کی اصلاح کر کے مثالی اسلامی ریاست بنانا چاہتے تھے۔ ان خیالات کا اظہار انہوں نے مجلس احرار اسلام کے زیر اہتمام داربین ہاشم ملتان میں منعقدہ ۳ویں سالانہ "مجلس ذکر حسینؑ" سے خطاب کرتے ہوئے کیا۔ سید محمد کفیل بخاری نے خطاب کرتے ہوئے کہا کہ تاریخ اسلام میں سب سے پہلی دہشت گردی نبی کریم ﷺ کے خلاف یہود و نصاریٰ نے کی۔ سانحہ کربلا بھی یہودا ن خیر اور منافقین عجم کی دہشت گردی کا نتیجہ تھا۔ انہوں نے کہا کہ آج بھی یہود و نصاریٰ اسی دہشت گردی کو جاری رکھتے ہوئے مسلمانوں کو ظلم و ستم کا نشانہ بنارے ہیں۔

ابن ابوذر سید محمد معاویہ بخاری نے کہا کہ امامت و نبوت حضور ﷺ کی ذات اقدس پر مکمل ہو چکی ہے۔ اب کسی نئے امام اور نبی کا تصور انکا ختم نبوت کے مترادف ہے۔ یہود و نصاریٰ اور مجوہی بر اور است حضور ﷺ کی بجائے عقیدہ ختم نبوت پر حملہ آور ہوئے اور امت مسلمہ کے عقائد تباہ کرنے کے ساتھ ساتھ اسے انتشار و افراق میں بٹلا کیا۔ شہادت

سیدنا حسین سے اس سازش کو سمجھنے کا درس ملتا ہے۔ انہوں نے کہا کہ امامت مخصوصہ کا اجر اور اصل ختم نبوت کے مقابلے میں نیا عقیدہ ہے۔ اس عقیدے کا بنی عبد اللہ بن سبامنافق تھا۔ جسے سیدنا علی رضی اللہ عنہ نے قتل کیا۔ شہادت سیدنا حسین کے پس منظر میں سبائی سازش کا فرمایا ہے۔

مجلس احرار اسلام کے سیکرٹری اطلاعات عبداللطیف خالد چیمہ نے کہا کہ سیدنا حسینؑ کی شہادت سے امت مسلمہ کو عزیمت و استقامت اور غیرت و حیثیت کا سبق ملتا ہے۔ انہوں نے کہا کہ موجودہ حکومت قادیانیت نوازی کا بدترین مظاہرہ کر رہی ہے۔ پاسپورٹ سے مذہب کے خانے کا خاتمه قادیانیت اور یہود و نصاریٰ کے ایجنسی کی تیگیل ہے۔ انہوں نے کہا کہ ہم سنت حسینی پر عمل کرتے ہوئے استحکام وطن اور تحفظ ختم نبوت کی تحریک جاری رکھیں گے۔ حکومت پاسپورٹ میں مذہب کا خانہ فوراً بحال کرے۔

”مجلس ذکر حسین“ سے مولانا محمد مغیرہ، شیخ حسین اختر لدھیانوی، حافظ محمد اکرم احرار اور سید عطاء المنان

بخاری نے بھی خطاب کیا۔

### قادیانیت نوازی نامنظور۔ پاسپورٹ میں مذہب کا خانہ شامل کرا کے رہیں گے: کفیل بخاری

بورے والا (۳ رفروری) پاسپورٹ میں مذہب کا خانہ ختم کرنے کے خلاف مجلس احرار اسلام کے زیر اہتمام پریس کلب بورے والا میں منعقدہ کل جماعتی تحفظ ختم نبوت کونشن سے خطاب کرتے ہوئے مجلس احرار اسلام پاکستان کے ڈپٹی سیکرٹری جزل سید محمد کفیل بخاری نے کہا کہ جزل پرویز مشرف خالصتاً امریکی ایجنسی کی تیگیل کے لیے ملک کی نظریاتی اساس کو مکمل طور پر تباہ کرنے پر تلے ہوئے ہیں۔ اور وہ قادیانیوں کی ملک دشمن کا رواجیوں کو تحفظ فراہم کر رہے ہیں۔ کونشن سے خطاب کرتے ہوئے کل جماعتی مجلس عمل تحفظ ختم نبوت کے ڈپٹی سیکرٹری اطلاعات عبداللطیف خالد چیمہ نے کہا کہ مذہبی جماعتوں کو بدنام کرنے کے لیے حکومت کی طرف سے اُن کے خلاف پروپیگنڈہ کیا جا رہا ہے۔

بعد ازاں مجلس احرار اسلام کے مرکزی رہنمایہ سید محمد کفیل بخاری، عبداللطیف خالد چیمہ، ہمدردہ مجلس عمل کے ضلعی صدر مولانا عبدالخالق وٹو، جماعت اسلامی کے محمد رمضان سلیمانی اور احرار رہنمایہ مولانا عبد العیم نعمانی کی قیادت میں زبردست احتجاجی مظاہرہ کیا گیا۔ مظاہرین پر میں کلب سے ایک ریلی کی شکل میں روانہ ہوئے اور حکومت کے اس اقدام کو غیر اسلامی قرار دیتے ہوئے حکومت کے خلاف نعرے بازی کرتے ہوئے کالج روڈ سے گول چوک کا چکر لگا کر واپس پریس کلب آ کر منتشر ہو گئے۔ احتجاجی مظاہرہ کے اختتام پر قائدین نے اجتماعی دعا کی۔